

Nú fara vit til arbeiðis

Í dag verður vaktarskipti á teimum ymsu ráðharrastovunum í Tinganesi og á Argjum. Anfinn Kalsberg, sum júst er fluttur út á Argir við figgjarmálastýrinum, skal nú út í Nesi at sita, sum nýggjur lögmaður fyri Føroyar

SVEINUR TRÓNDARSON
JENS KR. VANG

Um tað hevði gingist, sum veljarakanningarnar undan valinum spáddu, so skuldi nýggi lögmaður Føroya ikki eita Anfinn Kalsberg, men tað ger hann nú allfakvæl.

Samráðingarnar millum Fólkaflokkinn, Tjóðveldisflokkinn og Sjálvstýrisflokkinn endaðu mikukvældið við semju um málsøkini og henda semja staðfesti tað, sum longu var alment kent frammanundan, at tað verður Anfinn Kalsberg, sum kemur at leiða nýggju trý flokka samgonguna, ella nýggju Sjálvstýrissamgonguna.

Aftaná tíðindafundin, sum var á Gamla apotekið í gjár, fingur vit eitt stutt prát við komandi lögmannin og vit spurdu hann hvussu hann var nøgður við úrslitið sum er komi burtúr samráðingunum.

– Eg eri stak væl nøgður við úrslitið, sigur Anfinn Kalsberg.

Hvur samráðingarnar verði strævnar?

– Tað sigur seg sjálv, at tá samráðingarnar ganga yvir so stutta tíð, so verða teir strævnar.

Týsdagin kom Dagblaðið á gøtuna og brendi eina av gomlu svadunum hjá Óla Breckmann av um Heina O. Heinesen. Kann heita slag av »journalistikki« ikki koma at ávirka samstarvið framyvir?

– Nei. Hetta er eitt farið kapitull og tað kemur ikki at ávirka samstarvið, tað er vist, sigur Anfinn Kalsberg.

Liggja stórar uppgávur fyrri framman

Eftir samgonguskjalinum og eftir tí sum flokkarnir siga, so liggja stórmál fyrri framman. Bankamál er eitt og samráðingarnar um uttanlandsskuldina er eitt annað mál.

– Hetta eru alt mál, har vit skulu samráðast við dan-

ir, og tey skulu vit í gongd við beinanvegin.

– Men alturat tí kemur, at vit beinanvegin skulu samráðast við dansku myndugleikarnar um at landsstýrið skal fá somu upplýsingar um føroysku peningastovnar, sum danska búskaparmálaráðið fær. Tað skal eisini í gongd beinanvegin og tað skal arbeiði um yvirteki av skipasýninum eisini.

Hetta er alt stórmál, men fyrireikingararbeiðið hevur verði í gongd í longri tíð, og tí skulu samráðingarnar við danir í gongd beinanvegin, sigur Anfinn Kalsberg.

Ríkisviðurskiptini skulu fyrirleikast

Í fyrstu grein í samgonguskjalinum standa ríkismálini nevnd. Hetta er ein stórvirði bitid at gloypa um hjá nýggja landsstýrinum, og tað er Anfinn Kalsberg eisini greiður yvir.

– Tað skulu verða nógvar tingingar við danir í framtíðini og ríkisviðurskiptini er bara eitt av málunum. Men heita málið krevur at vit vera sera væl fyrireikaði og tí verður tann tíðarhorisonturin tað longri.

Marknaðrættan skal loysast

Eitt annað mál, sum hevur sera stóran týdning er marknaðrættan við breiur. Hvat skal henda í tí málinum?

– Har skal setast full ferð á tað málið, men eg eri ov lítið inni í málinum til at kunna úttala meg um tað.

Undanfarni lögmaður sendi bræv til Poul Nyrup og bað hann um at virka við til at loysa málið. Ætlar nýggja samgongan at halda

fast við tað ætlanina?

– Sum eg sigi, so eri eg ov lítið inni í málinum til at kunna úttala meg um tað. Niðurstøðan var tá, at vit skuldu taka upp politiskar samráðingar, og er tann støðan galdandi, so er mín støða tann sama, sum hjá undanfarna lögmanni. Men eg fái ikki úttala meg meira um tað.

Í nýggja landsstýrinum er ein landsstýrismaður, sum burturav skal taka sær av oljumálum, hvussu skal hetta tulkast?

– Hetta skal tulkast soleiðis, at oljumáli er upprioriteraði.

Skal hetta tulkast sum eitt tekn til útlendsku oljufeløgini um at feroingar nýggja meira í oljувinnunu enn áður?

– Ikki beinleiðis. Sum er liggja oljumál hjá lögmanni. Tey fara við tíðini at gerast eitt stórt og tungt málsøki og tá fer ikki at bera til hjá lögmanni at umsita tey. Vinnumáli eru nóg stór frammanundan og tí er ikki ráðiligt at oljumáli verða lögð har. Tí hava vit valt at »taka stíðið fullt út« og gera ein oljumálaráðharrar burturav. At tey koma nú er ein partur av tí politisku telvingini, sum fer fram tá slíkar samráðingar eru.

– Tað hevur alla tíðina í kortunum, at oljumál skulu skulu verða eitt sjálvstøðug málsøkið og tað verða tey nú.

Tað hevur verið lagt upp til at fyrsta lícensrunan skal útbjóðast í ár, hvussu verður við tí?

– Eg fái ikki sagt nakað um tað enn, men ein av trupulleikunum við tí er, at vit hava mangla ein oljuskattalóg. Hon skal fyrst politiskt viðgerast og síðani



Anfinn Kalsberg rættar sær brillurnar á tíðindafundinum í Figgjarnevndarhølinum í gjár. Frá í dag eitur nýggi lögmaður Føroya Anfinn Kalsberg

skal hon í tingið og samtykkjast áðrenn fyrsta útbjóðingarrundan kann fara í gongd.

Bytíð er ikki so órættvíst

Tá tað kom fram at sjálvstýrisflokkurin skal hava tveir landsstýrismenn í nýggja landsstýrinum, hildu fleiri at hetta var eitt lögíð bytíð, tí flokkurin hevur bert tveir tingmenn. Fólkaflokkurin og Tjóðveldisflokkurin hava átta tingmenn, men hava bert trýggja landsstýr-

ismenn. Hvørja viðmerking hevur Anfinn Kalsberg til tað?

– Hyggja vit í mun til tingmannatalið, so kann tað siggja eitt sindur skeivt út, men hyggja vit eftir støddini á málsøkjunum, so haldi eg ikki at tað er skeivt bytt.

– Almanna- og heilsu-málaøkið er eitt stórt málsøki, meðan oljumálaøkið ikki er so stórt sum er, men tað kann fara at gerast stórt.

Vaktarskiptið í dag

Tá tað nýggja landsstýrið er

valt í dag verður vaktarskipti á teimum ymsu »ráðharrastovunum«.

Teir fráfarandi landsstýrismennir fáa høvið til at sita starvsfólkunum farvæl og nýggja landsstýrismanninum góðan dag og ynskja teimum góðan byr í nýggju stovrunum teir nú skulu hava tey komandi fyra ári. Men tað verður ikki fyrr enn mánadagin at teir rættiliga fara til arbeiðis.

– Og tá byrjar eitt nýtt landsstýrisskeið...

**Sosialurin –
er har nakað hendir
fimm ferðir um vikuna –
eisini á netinum
www.sosialurin.fo**

Gott er at sleppa burtur eina løtu

**- Smyril Line
tín ferðamøguleiki**



31 59 00

Mini Cruise til Bergen

– fyrsta SMYRIL-LINE

túrinum verður mótasýning við klæðum úr úr einan 450,-
Seyðjan á Aarvegnum (fyri hvønn)